


# ಕರ್ನಾಟಕ ಆರ್ಯವೈಶ್ಯ ಮಹಾಸಭಾ (ರಿ)



# ವಾರದಾಳ



ನಂ.16, ಶೇಷಾದ್ರಿ ರಸ್ತೆ, ಗಾಂಧಿನಗರ, ಬೆಂಗಳೂರು - 560009

ದೂರವಾಣಿ : 080-22206151 - 22206152 - 22206153

Website: www.kavms.com

E-mail: kavmss@gmail.com

ಸಂಪಾದಕರು:

ರಾ.ಪ. ರವಿಶಂಕರ್

ಕಾರ್ಯಾಲಯ ಸಮಯ

{ವಾರದ ದಿನಗಳಲ್ಲಿ ಬೆಳಿಗ್ಗೆ : 10.30 ರಿಂದ ಸಂಜೆ: 5.30  
ಭಾನುವಾರ : ಬೆ. 10.30 ರಿಂದ ಮಧ್ಯಾಹ್ನ : 3.00ರ ವರೆಗೆ

ಸಂಪುಟ : 38

ಡಿಸೆಂಬರ್

2025

ಬೆಲೆ : 1 ರೂ.

ಪುಟಗಳು : 4

ಸಂಚಿಕೆ : 12

## ವಿಶ್ವ ಆರ್ಯವೈಶ್ಯ ಸಮಾವೇಶ 2026 ಲಾಂಛನ ಹಾಗೂ ಧ್ಯೇಯೋದ್ದೇಶಗಳ ಅನಾವರಣ

ವೇದಗಳ ಕಾಲದಿಂದಲೂ ಚತುರ್ವರ್ಣಗಳಲ್ಲಿ ಈ ಭೂಮಿಯ ಮೇಲೆ ಅಸ್ತಿತ್ವವನ್ನು ಕಂಡುಕೊಂಡಿರುವ ಸಮುದಾಯ ವೈಶ್ಯಜನಾಂಗ. ವೃತ್ತಿಯಲ್ಲಿ ವ್ಯಾಪಾರಸ್ಥರಾದರು ನಾಡಿನರಕ್ಷಣೆ, ಅಭಿವೃದ್ಧಿಯಲ್ಲಿ ಬಹುದೊಡ್ಡದಾದ, ಪ್ರಮುಖವಾದ ಪಾತ್ರವನ್ನು ನಿರ್ವಹಿಸುತ್ತಾ ಹಿಂದೂಧರ್ಮ ಸಂರಕ್ಷಣೆಯಾದಿಯಾಗಿ, ಅತೀವೃಷ್ಟಿ, ಅನಾವೃಷ್ಟಿ ಸಂದರ್ಭದಲ್ಲಿ ತಮ್ಮ ತಮ್ಮ ಕ್ಷೇತ್ರಗಳಲ್ಲಿನ ನಾಗರಿಕರ ಸಂರಕ್ಷಣೆಗೆ ಕಾರ್ಯನಿರ್ವಹಿಸುತ್ತಿದ್ದ ಶ್ರೀಮಂತ ಸಮಾಜ. ಕೇವಲ ವಾಣಿಜ್ಯ ಕ್ಷೇತ್ರಕ್ಕೆ ಸೀಮಿತವಾಗದೆ, ಕೃಷಿ ಹಾಗೂ ಗೋ ಸಾಕಾಣೆ/ಸಂರಕ್ಷಣೆಯಲ್ಲಿಯೂ ಮುಂಚೂಣಿಯಲ್ಲಿದ್ದ ಆರ್ಯವೈಶ್ಯ ಸಮಾಜ ಸಾವಿರಾರು ವರ್ಷಗಳಿಂದಲೇ ಉದ್ಯೋಗದಾತರಾಗಿ ಬೆಳೆದದ್ದನ್ನೂ ಇತಿಹಾಸದ ಪುಟಗಳಿಂದ ನಾವು ತಿಳಿದುಕೊಳ್ಳಬಹುದಾಗಿದೆ.

ಆರ್ಯವೈಶ್ಯ ಸಮಾಜ ವ್ಯಾಪಾರ-ವ್ಯವಹಾರಗಳಿಗಷ್ಟೇ ಸೀಮಿತವಾಗದೆ ಮಾನವ ಕಲ್ಯಾಣಕ್ಕಾಗಿ, ದೇಶದ ಅಭಿವೃದ್ಧಿಗಾಗಿ ಮಾಡಿರುವ ತ್ಯಾಗ, ಸಾರ್ಥಕ ಜೀವನ, ಆದರ್ಶಗಳನ್ನು ಭವಿಷ್ಯದ ಪೀಳಿಗೆಗೆ ಪರಿಚಯಿಸುವ ಮೂಲಕ ಸಾಧಕರಾಗಬೇಕೆಂಬ ಕಿಚ್ಚನ್ನು ಹಚ್ಚಬೇಕು. ಇಂದಿನ ಜಾಗತಿಕ ಪ್ರಪಂಚದಲ್ಲಿ ನಾಗಲೋಟದಲ್ಲಿ ಸಾಗುತ್ತಿರುವ ತಾಂತ್ರಿಕತೆಗಳು, ನವೋದ್ಯಮ ವ್ಯವಹಾರ ಸಾಧ್ಯತೆಗಳು, ನವೋದ್ಯೋಗಗಳು, ಇತ್ಯಾದಿಗಳ ಬಗ್ಗೆಯೂ ಯುವ ಜನತೆಯ ಮನಸ್ಸಿನಲ್ಲಿ ಬೀಜ ಬಿತ್ತಿ, ಅವರವರ ಆಯ್ಕೆಗೆ ತಕ್ಕಂತೆ ಉತ್ತಮವಾದ ಸಲಹೆ, ಸಹಕಾರ, ಮಾರ್ಗದರ್ಶನ ನೀಡುವ ಮೂಲಕ ಹಂತ ಹಂತವಾಗಿ ಅವರ ಉದ್ಯಮಗಳು ವಿಶ್ವಕ್ಕೆ ಪರಿಚಯವಾಗುವಂತೆ ನಮ್ಮ ಭವಿಷ್ಯದ ಪೀಳಿಗೆಯನ್ನು ಬೆಳೆಸಬೇಕೆನ್ನುವ ದೂರಾಲೋಚನೆಯ ಬೀಜಾಂಕುರವೇ ವಿಶ್ವ ಆರ್ಯವೈಶ್ಯ ಸಮಾವೇಶ.

ಇಂತಹ ಒಂದು ವಿಶಾಲವಾದ ಪರಿಕಲ್ಪನೆಯಲ್ಲಿ ವಿಶ್ವದೆಲ್ಲೆಡೆ ಇರುವ ಆರ್ಯವೈಶ್ಯ ಸಮುದಾಯವನ್ನು, ಉದ್ಯಮಗಳ ಮೂಲಕ ಜಾಗತಿಕವಾಗಿ ಒಂದುಗೂಡಿಸುವಂತಹ ಸವಾಲಿನ ಜವಾಬ್ದಾರಿಯನ್ನು ಕರ್ನಾಟಕ ಆರ್ಯವೈಶ್ಯ ಮಹಾಸಭೆ ಕೈಗೆತ್ತಿಕೊಂಡು 2026ರ ಡಿಸೆಂಬರ್ 24 ರಿಂದ 27 ರವರೆಗೂ ನಾಲ್ಕು ದಿನಗಳ ಕಾಲ ಬೆಂಗಳೂರು ನಗರದ ಅರಮನೆ ಮೈದಾನದಲ್ಲಿ ವಿಶ್ವ ಆರ್ಯವೈಶ್ಯ ಸಮಾವೇಶವನ್ನು ನಡೆಸಲು ಸಿದ್ಧತೆಗಳನ್ನು ನಡೆಸಿದೆ. ಆರ್ಯವೈಶ್ಯ ಸಮಾಜದ ಇತಿಹಾಸದಲ್ಲಿಯೇ ಪ್ರಪ್ರಥಮವಾಗಿ ಜಾಗತಿಕ ಮಟ್ಟದಲ್ಲಿ ನಡೆಯುತ್ತಿರುವ ಸಮಾವೇಶದ ಲಾಂಛನ ಹಾಗೂ ಧ್ಯೇಯೋದ್ದೇಶಗಳ ಬಿಡುಗಡೆ ಕಾರ್ಯಕ್ರಮವನ್ನು ದಿನಾಂಕ: 07-12-2025ರ ಭಾನುವಾರ ಬೆಂಗಳೂರು ನಗರದ ಜ್ಞಾನಜ್ಯೋತಿ ಸಭಾಂಗಣದಲ್ಲಿ ಆಯೋಜಿಸಲಾಗಿತ್ತು. ಪೂರ್ವಭಾವಿಯಾಗಿ ಕಾರ್ಯಕ್ರಮದಲ್ಲಿ ಭಾಗವಹಿಸಲು ಆಸಕ್ತಿ ಇರುವ ವ್ಯಕ್ತಿಗಳು ಆನ್‌ಲೈನ್ ಮೂಲಕ ನೋಂದಾಯಿಸಿಕೊಳ್ಳಲು ಅವಕಾಶ ಮಾಡಿಕೊಡಲಾಗಿತ್ತು.

### ಕಾರ್ಯಕ್ರಮ:

ದಿನಾಂಕ: 07-12-2025ರ ಭಾನುವಾರ ಬೆಳಿಗ್ಗೆ 9:00 ಘಂಟೆಯಿಂದಲೇ ಪ್ರತಿನಿಧಿಗಳು ಆಸಕ್ತಿಯಿಂದ ಕಾರ್ಯಕ್ರಮಕ್ಕೆ ಆಗಮಿಸುತ್ತಿದ್ದು ವಿಶೇಷವಾಗಿತ್ತು. ನೋಂದಾವಣೆ ಆದಿಯಾಗಿ ಪ್ರತಿನಿಧಿಗಳು ಧರಿಸುವ ಬ್ಯಾಡ್ಜ್ ಸಹ ತಂತ್ರಜ್ಞಾನದ ಮೂಲಕವೇ ನೀಡುತ್ತಿದ್ದದ್ದು ಎಲ್ಲರ ವಿಶ್ವಾಸಕ್ಕೆ ಪಾತ್ರವಾಗಿತ್ತು. 9:45ಕ್ಕೆ ಸರಿಯಾಗಿ ಮುಖ್ಯ ಆಹ್ವಾನಿತರು ಆಗಮಿಸಿದ್ದು ಅವರೆಲ್ಲರನ್ನು ಸುಮಂಗಲಿಯರು ಆರತಿ ಬೆಳಗಿ ಪುಷ್ಪ ವೃಷ್ಟಿಯನ್ನು ಮಾಡುವ ಮೂಲಕ ಸಭಾಂಗಣಕ್ಕೆ ಕರೆತರಲಾಯಿತು.



ಶ್ರೀ. ಟಿ ಜಿ ವೆಂಕಟೇಶ್‌ರವರು ಇತರ ಗಣ್ಯರೊಂದಿಗೆ ದೀಪ ಬೆಳಗಿ ಕಾರ್ಯಕ್ರಮ ಉದ್ಘಾಟನೆ ಮಾಡುತ್ತಿರುವುದು

ಸುಮಾರು 10:30ಕ್ಕೆ ಪ್ರಾರಂಭವಾದ ವೇದಿಕೆ ಕಾರ್ಯಕ್ರಮಕ್ಕೆ ರಾಷ್ಟ್ರಗೀತೆಯ ಮೂಲಕ ಚಾಲನೆ ನೀಡಲಾಯಿತು. ಮಹಾಸಭೆ ಅಧ್ಯಕ್ಷರಾದ ಶ್ರೀ ಆರ್.ಪಿ.ರವಿಶಂಕರ್‌ರವರು ಆಗಮಿಸಿದ್ದ ಎಲ್ಲಾ ಆಹ್ವಾನಿತರಿಗೂ ಮತ್ತು ಪ್ರತಿನಿಧಿಗಳಿಗೆ ಮಹಾಸಭೆಯ ಧ್ಯೇಯೋದ್ದೇಶಗಳು ಮತ್ತು ಯೋಜನೆಗಳನ್ನು ಸಂಕ್ಷಿಪ್ತವಾಗಿ ವಿವರಿಸಿ ಮುಖ್ಯಆಹ್ವಾನಿತರ ಸಾಧನೆಗಳನ್ನು ಪರಿಚಯಿಸಿ ಹಾರ್ದಿಕವಾಗಿ ಸ್ವಾಗತವನ್ನು ಕೋರಿದರು. ಸಂಘಟನಾ ಸಮಿತಿಯ ಸದಸ್ಯರಾದ ಶ್ರೀ ಜಿ ಕೃಷ್ಣಮೂರ್ತಿಯವರು ಉದ್ಘಾಟಕರ ಪರಿಚಯ ಮಾಡಿಕೊಟ್ಟ ನಂತರ ದೀಪ ಪ್ರಜ್ವಲನೆಯ ಮೂಲಕ ಕಾರ್ಯಕ್ರಮಕ್ಕೆ ಚಾಲನೆ ನೀಡಿದ ದೇಶದ ಪ್ರತಿಷ್ಠಿತ ಕೈಗಾರಿಕೋದ್ಯಮಿ ಆಂಧ್ರ ಪ್ರದೇಶದ ಕರ್ನೂಲ್ ನಗರ ನಿವಾಸಿಗಳಾದ ಶ್ರೀ ಟಿ ಜಿ ವೆಂಕಟೇಶ್‌ರವರು ಮಾತನಾಡಿ ಕಾರ್ಯಕ್ರಮಕ್ಕೆ ಶುಭ ಹಾರೈಸಿ ಸಮಾಜ ನಿರ್ಮಾಣದ ಕಾರ್ಯದಲ್ಲಿ ಧೈರ್ಯವನ್ನು, ಸೈರ್ಯವನ್ನುತೋರಿ ನಿಸ್ವಾರ್ಥದಿಂದ ಸೇವೆ ಸಲ್ಲಿಸಬೇಕೆಂದು ತಿಳಿಸಿ ವಿಶ್ವ ಆರ್ಯವೈಶ್ಯ ಸಮಾವೇಶಕ್ಕೆ ನನ್ನ ಸಹಕಾರವಿದೆ ಎಂದು ಘೋಷಿಸಿದರು. ಅನ್ಯ ಕಾರ್ಯ ನಿಮಿತ್ತ ಅತ್ಯಂತ ತುರ್ತಾಗಿ ಕಾರ್ಯಕ್ರಮದಿಂದ ನಿರ್ಗಮಿಸಬೇಕಾಗಿದ್ದ ವಿಧಾನ ಪರಿಷತ್ತಿನ ಸದಸ್ಯರಾದ ಶ್ರೀ ಡಿ ಎಸ್ ಅರುಣ್‌ರವರು ಮಾತನಾಡಿ ಕರ್ನಾಟಕ ರಾಜ್ಯದ ಆರ್ಯವೈಶ್ಯ ಸಮುದಾಯಕ್ಕೆ ಸೇವೆ ಸಲ್ಲಿಸುತ್ತಿದ್ದ ನಮ್ಮ ಕರ್ನಾಟಕ ಆರ್ಯವೈಶ್ಯ ಮಹಾಸಭೆ ಇಂದು ವಿಶ್ವ ಮಟ್ಟದ ಕಾರ್ಯಕ್ರಮ ಅಯೋಜಿಸುವ ಮೂಲಕ ವಿಶ್ವದೆಲ್ಲೆಡೆ ಇರುವ ಆರ್ಯವೈಶ್ಯ ಬಂಧುಗಳನ್ನು ಒಂದೇ ವೇದಿಕೆಗೆ ತಂದು ಭವಿಷ್ಯದ ಯುವಜನತೆಯನ್ನು ವ್ಯಾಪಾರೋದ್ಯಮಗಳತ್ತ ಆಕರ್ಷಿಸಲು ಮುಂದಾಗಿರುವುದು ಸಾಹಸದ ಕೆಲಸವೆಂದು ತಿಳಿಸಿ ಕಾರ್ಯಕ್ರಮಕ್ಕೆ ಶುಭಹಾರೈಸಿ ತಮ್ಮ ಸಹಕಾರವನ್ನು ತಿಳಿಸಿ, ನಮ್ಮ ಗೌರವವನ್ನು ಸ್ವೀಕರಿಸಿ ನಿರ್ಗಮಿಸಿದರು.



ಶ್ರೀ ಎಮರಾಲ್ಡ್ ಶ್ರೀನಿವಾಸರವರನ್ನು ಸಂಘಟಕರು ಅಭಿನಂದಿಸುತ್ತಿರುವುದು

ಮುಖ್ಯ ಆಹ್ವಾನಿತರಾಗಿದ್ದ ಶ್ರೀ ಕೆ ಶ್ರೀನಿವಾಸನ್‌ರವರ ಪರಿಚಯವನ್ನು ಸಂಘಟನಾ ಸಮಿತಿ ಸದಸ್ಯರಾದ ಶ್ರೀ ಶ್ರೀಧರ್ ಜಿ ವಿ ಯವರು ಸಭೆಗೆ ಮಾಡಿಕೊಟ್ಟ ನಂತರ ಆರ್ಯವೈಶ್ಯ ಸಮಾವೇಶದ ಧ್ಯೇಯೋದ್ದೇಶಗಳನ್ನು

ಮುಂದುವರೆಯುತ್ತದೆ ಪುಟ 4 ಕ್ಕೆ



ಶ್ರೀ ಡಿ ಎಸ್ ಅರುಣ್  
MLC

## ಅಭಿನಂದನೆಗಳು

ಕರ್ನಾಟಕ ರಾಜ್ಯ ಕ್ರಿಕೆಟ್ ಅಸೋಸಿಯೇಷನ್‌ನ ಕಾರ್ಯಕಾರಿ ಸಮಿತಿಗೆ ದಿನಾಂಕ: 07/12/2025 ರಂದು ನಡೆದ ಚುನಾವಣೆಗಳಲ್ಲಿ ಕರ್ನಾಟಕ ವಿಧಾನ ಪರಿಷತ್ ಸದಸ್ಯರಾದ ಶ್ರೀ ಡಿ ಎಸ್ ಅರುಣ್‌ರವರು ಕಾರ್ಯಕಾರಿ ಸಮಿತಿಗೆ ಬಹುಮತಗಳಿಂದ ಆಯ್ಕೆಯಾಗಿರುತ್ತಾರೆಂದು ತಿಳಿಸಲು ಸಂತೋಷವಾಗುತ್ತದೆ. ಇವರ ಅವಧಿಯಲ್ಲಿ ಕ್ರಿಕೆಟ್ ಸಂಸ್ಥೆಯು ಮತ್ತಷ್ಟು ಉನ್ನತ ಮಟ್ಟಕ್ಕೆ ಬೆಳೆದು ವಿಶ್ವದ ಪ್ರತಿಷ್ಠಿತ ಸಂಸ್ಥೆಯಾಗಿ ಕಾರ್ಯನಿರ್ವಹಿಸಲೆಂದು ಆಶಿಸಿ, ಕರ್ನಾಟಕ ಆರ್ಯವೈಶ್ಯ ಮಹಾಸಭೆ ಅಭಿನಂದಿಸುತ್ತದೆ.

### Dr. M. S. Prakash Honoured with the Diplomatic Excellency Award at the United Economic Summit 2025

Dr. M. S. Prakash, Trade Commissioner of the India ASEAN Trade Council, was conferred the prestigious Diplomatic Excellency Award at the United Economic Summit 2025 held at Wyndham Acmar, Klang, Malaysia. The award was presented by the United Diplomatic Council in recognition of Dr. Prakash's outstanding vision, dynamic leadership, and exceptional contribution to advancing economic diplomacy between India and the ASEAN region.

Dr. Prakash has played a pivotal role in strengthening bilateral trade, nurturing cross-border partnerships, and fostering long-term economic cooperation. His consistent efforts in promoting mutual growth, cultural understanding, and global collaboration have significantly enhanced India-ASEAN relations and contributed to the broader spirit of international unity.

The event was jointly organised by the India ASEAN Trade Council, Asian Arab Chamber of Commerce, and the India Economic Trade Organisation.



Dr. M. S. Prakash

## ಚಿತ್ರದುರ್ಗ ಜಿಲ್ಲಾ ಸಮಾವೇಶ

ಕರ್ನಾಟಕ ಆರ್ಯವೈಶ್ಯ ಮಹಾಸಭೆ ಚಿತ್ರದುರ್ಗ ಜಿಲ್ಲಾ ಸಮಿತಿಯಿಂದ ದಿನಾಂಕ 26 /10/ 25ನೇ ಭಾನುವಾರ ಜಿಲ್ಲಾ ಸಮಾವೇಶವನ್ನು ಹಾಗೂ ಸಾಧಕರಿಗೆ ಸನ್ಮಾನ ಏರ್ಪಡಿಸಲಾಗಿತ್ತು ಈ ಸಮಾವೇಶದ ಅಧ್ಯಕ್ಷತೆಯನ್ನು ಜಿಲ್ಲಾ ಸಮಿತಿಯ ಅಧ್ಯಕ್ಷರಾದ ಶ್ರೀಯುತ ಶಶಿಧರ್ ಗುಪ್ತ ವಹಿಸಿದ್ದರು, ಸ್ವಾಗತವನ್ನು ಮಹಾಸಭಾ ನಿರ್ದೇಶಕರಾದ ಶ್ರೀಯುತ LR ವೆಂಕಟೇಶ್ ಕುಮಾರ್ ನಡೆಸಿಕೊಟ್ಟರು, ಕಾರ್ಯಕ್ರಮದ ಪ್ರಸ್ತಾವನೆಯನ್ನು ವಾಸವಿ ವಿದ್ಯಾ ಸಂಸ್ಥೆಗಳ ಒಕ್ಕೂಟದ ಅಧ್ಯಕ್ಷರಾದ ಶ್ರೀಯುತ ಕೆ ವಿ ಅಮರೇಶ್ ರವರು ಪ್ರಸ್ತುತಪಡಿಸಿದರು, ಕಾರ್ಯಕ್ರಮದ ಉದ್ಘಾಟನೆಯನ್ನು ಕರ್ನಾಟಕ ಆರ್ಯವೈಶ್ಯ ಮಹಾ ಸಭೆಯ ಹಾಗೂ ರಾಷ್ಟ್ರೀಯ ಅಧ್ಯಕ್ಷರಾದ ಶ್ರೀಯುತ ಅರ್ ಪಿ ರವಿಶಂಕರ್ ಅವರು ಉದ್ಘಾಟಿಸಿದರು ನಂತರ ಕಾರ್ಯಕ್ರಮವನ್ನು ಉದ್ದೇಶಿಸಿ ಮಹಾಸಭೆಯು ಅನೇಕ ಜನೋಪಯೋಗಿ ಕೆಲಸಗಳನ್ನು ಮಾಡುತ್ತಿದ್ದು ಮುಖ್ಯವಾಗಿ ಕುಲಬಾಂಧವರಿಗೆ ಅನುಕೂಲವಾಗುವಂತಹ ಸಂಧ್ಯಾ ಶ್ರೀ ,ಅಮರ್ ಜ್ಯೋತಿ, ವಾಸವಿ ಎಜುಕೇಶನ್ ಸೊಸೈಟಿ, ಪ್ರತಿಭಾ ಪುರಸ್ಕಾರ, ವಾಸವಿ ಎಕ್ಸಲೆನ್ಸ್ ಅವಾರ್ಡ್ ಕಾರ್ಯಕ್ರಮಗಳ ಬಗ್ಗೆ ವಿವರಿಸಿದ್ದರು ಎಲ್ಲಾ ಕುಲಬಾಂಧವರು ಮಹಾಸಭೆಯ ಯೋಜನೆಗಳಲ್ಲಿ ಕೈಜೋಡಿಸಿ ಯಶಸ್ವಿಗೊಳಿಸಬೇಕೆಂದು ಕೋರಿದರು,



ಮಹಾಸಭಾ ಅಧ್ಯಕ್ಷರಾದ ಶ್ರೀ ಆರ್ ಪಿ ರವಿಶಂಕರ್‌ರವರೊಂದಿಗೆ ಚಿತ್ರದುರ್ಗ ಜಿಲ್ಲಾ ಪ್ರಮುಖರು

ಈ ಕಾರ್ಯಕ್ರಮದ ವಿವರಗಳನ್ನು ಜಿಲ್ಲಾ ಸಮಿತಿಯ ಎಲ್ಲಾ ಹಳ್ಳಿಗಳ ಕುಲಬಾಂಧವರಿಗೂ ತಲುಪಿಸಬೇಕೆಂದು ತಿಳಿಸಿದರು. ನಂತರ ಕಾರ್ಯಕ್ರಮದಲ್ಲಿ ತಲ್ಲಂ ಅನಂತ್ ರವರು ವರ್ಲ್ಡ್ ಸಮಿಟ್ ಕಾರ್ಯಕ್ರಮದ ಬಗ್ಗೆ ಸವಿವರವಾಗಿ ತಿಳಿಸಿದರು ಹಾಗೂ ಕಾರ್ಯಕ್ರಮದಲ್ಲಿ ಮುಖ್ಯ ಅತಿಥಿಗಳಾಗಿ ಚಿತ್ರದುರ್ಗ ಆರ್ಯವೈಶ್ಯ ಸಂಘದ ಅಧ್ಯಕ್ಷರಾದ ಶ್ರೀಯುತ ಐ ಇ ಶ್ರೀನಿವಾಸ ಬಾಬು ಹಾಗೂ ಚಿತ್ರದುರ್ಗ ನಗರ ಅಭಿವೃದ್ಧಿ ಪ್ರಾಧಿಕಾರದ ಮಾಜಿ ಅಧ್ಯಕ್ಷರಾದ ಶ್ರೀಯುತ ಟಿ ಬದ್ರಿನಾಥ್ ರವರು ಆಗಮಿಸಿದ್ದರು .ಕಾರ್ಯಕ್ರಮದಲ್ಲಿ ಮಹಾಸಭೆಯ ಪ್ರಧಾನ ಕಾರ್ಯದರ್ಶಿಗಳಾದ ಶ್ರೀಯುತ ಕೆ ಆರ್ ಕೃಷ್ಣ ಹಾಗೂ ಸಂಘಟನಾ ಕಾರ್ಯದರ್ಶಿಗಳಾದ ಶ್ರೀಯುತ ಎ ಆರ್ ರವಿಕುಮಾರ್ ಅವರು ಹಾಗೂ ಬೆಂಗಳೂರು ವಿಭಾಗೀಯ ಉಪಾಧ್ಯಕ್ಷರಾದ ಶ್ರೀಯುತ ಬಿ ಎಸ್ ನಟರಾಜ ಹಾಗೂ ಮಹಾಸಭೆಯ ಬೆಂಗಳೂರು ವಿಭಾಗೀಯ ಕಾರ್ಯದರ್ಶಿಗಳಾದ ಶ್ರೀಯುತ ಕೆ ವಿ ಪ್ರಸನ್ನ ಕುಮಾರ್ ಮತ್ತು ಚಿತ್ರದುರ್ಗ ಆರ್ಯವೈಶ್ಯ ಸಂಘದ ಕಾರ್ಯದರ್ಶಿಗಳಾದ ಶ್ರೀಯುತ ಎಸ್ ನಾಗರಾಜ್ ಹಾಗೂ ಜಿಲ್ಲಾ ಸಮಿತಿಯ ಗೌರವಾಧ್ಯಕ್ಷರಾದ ಶ್ರೀ ಕಾಶಿ ವಿಶ್ವನಾಥ್ ಶೆಟ್ಟಿ ಅವರು ಮತ್ತು ಜಿಲ್ಲಾ ಸಮಿತಿಯ ಕಾರ್ಯದರ್ಶಿಗಳಾದ ಡಿ ಆರ್ ತಿಪ್ಪೇಸ್ವಾಮಿ ಅವರು ಉಪಸ್ಥಿತರಿದ್ದರು ಮತ್ತು ಕಾರ್ಯಕ್ರಮದಲ್ಲಿ ಜಿಲ್ಲೆಯ ಕೆಳಕಂಡ ಸಾಧಕರುಗಳಿಗೆ ಸನ್ಮಾನವನ್ನು ಮಾಡಲಾಯಿತು

- 1)ಶ್ರೀಯುತ ಐ ಇ ಶ್ರೀನಿವಾಸ ಬಾಬು
- 2)ಶ್ರೀಮತಿ ಸ್ವಾತಿ ಪ್ರದೀಪ್
- 3) ಶ್ರೀಯುತ ಚೌಡಪ್ಪ ಗುಪ್ತ
- 4) ಶ್ರೀಮತಿ ಚಂದ್ರಮ್ಮ
- 5) ಶ್ರೀಯುತ ಆನಂದ ಶೆಟ್ಟಿ
- 6) ಶ್ರೀಯುತ ಮಣಿ ಶಂಕರ್
- 7) ಶ್ರೀಯುತ ಯಶವಂತ್ ಕುಮಾರ್
- 8) ಶ್ರೀಯುತ ಕೆ ಎಸ್ ಅಶ್ವಥ್
- 9) ಶ್ರೀಯುತ ಟಿ ಕೃಷ್ಣಮೂರ್ತಿ

ಕಾರ್ಯಕ್ರಮದಲ್ಲಿ ಚಿತ್ರದುರ್ಗ ಜಿಲ್ಲೆಯ ಆರ್ಯವೈಶ್ಯ ಮಂಡಳಿಗಳ ಅಧ್ಯಕ್ಷರು, ಹಾಗೂ ಕಾರ್ಯಕಾರಿ ಸಮಿತಿಯ ಸದಸ್ಯರು ಮಹಾಸಭೆಯ ನಿರ್ದೇಶಕರು ,ಹಾಗೂ ಜಿಲ್ಲೆಯ ಆರ್ಯವೈಶ್ಯ ಕುಲಬಾಂಧವರು, ಜಿಲ್ಲಾ ಸಮಿತಿಯ ನಿರ್ದೇಶಕರು, ಭಾಗವಹಿಸಿ ಕಾರ್ಯಕ್ರಮವನ್ನು ಯಶಸ್ವಿಗೊಳಿಸಿದರು

## ಭರ್ಜರಿಯಾಗಿ ಯಶಸ್ವಿಯಾದ ಮೈಸೂರು ಹಾಗೂ ಮಂಡ್ಯ ಜಿಲ್ಲಾ ಸಮಾವೇಶ

ಅಕ್ಟೋಬರ್ 12ರಂದು ಸಾಂಸ್ಕೃತಿಕ ನಗರಿ ಮೈಸೂರಿನ ಬಿಲ್ಡರ್ಸ್ ಅಸೋಸಿಯೇಷನ್ ಆಫ್ ಇಂಡಿಯಾ ಆಡಿಟೋರಿಯಂ ನಲ್ಲಿ ಕರ್ನಾಟಕ ಆರ್ಯವೈಶ್ಯ ಮಹಾಸಭಾ ಮೈಸೂರು ಜಿಲ್ಲಾ ಸಮಿತಿ ವತಿಯಿಂದ ಮೈಸೂರು ಹಾಗೂ ಮಂಡ್ಯ ಜಿಲ್ಲಾ ಸಮಾವೇಶ 2025 ಬಹಳ ಅದ್ಭುತಿಯಾಗಿ ವಿಶೇಷವಾಗಿ ಜರಗಿತು. ಮೈಸೂರಿನ ಸೂಜುಮಲ್ಲಿಗೆ ಕುಮಾರಿ ಹರ್ಷಿತಾರವರ ನಿರ್ದೇಶನದಲ್ಲಿ ಮೈಸೂರು ಹಾಗೂ ಮಂಡ್ಯ ಜಿಲ್ಲಾ ಎಲ್ಲಾ ಮಹಿಳಾ ಸಂಘಗಳ ವತಿಯಿಂದ ಮಹಿಳಾ ಮಣಿಗಳಿಂದ "ಗಾನ ವೈಭವ" ಎನ್ನುವ ವೈವಿಧ್ಯಮಯ ಕಾರ್ಯಕ್ರಮವು ಜರುಗಿತು ಇದರಲ್ಲಿ ಕರೋಕೆಯ ಮೂಲಕ ದೇಶಭಕ್ತಿ ಗೀತೆ, ನಾಡಗೀತೆ, ಭಾವಗೀತೆ, ಹಳೆಯ ಚಲನಚಿತ್ರ ಗೀತೆ, ಜನಪದ ಗೀತೆಗಳು ಸುಮಧುರವಾಗಿ ಹಾಡಿ ಎಲ್ಲರ ಪ್ರಶಂಸೆಗೆ ಪಾತ್ರರಾದರು.

ಮೂರ್ತಿ ಚಿಕ್ಕದಾದರೂ ಕೀರ್ತಿ ದೊಡ್ಡದು ಎನ್ನುವಂತೆ ನಮ್ಮ ಮೈಸೂರಿನ ಜಿಲ್ಲಾಧ್ಯಕ್ಷರಾದ ಶ್ರೀಯುತ ಆನಂದ ಕೃಷ್ಣರವರು ಎಲ್ಲರನ್ನು ಆದರದಿಂದ ಸ್ವಾಗತಿಸಿದರು ಮೈಸೂರು ವಿಭಾಗೀಯ ಕಾರ್ಯದರ್ಶಿ ಸ್ನೇಹ ಮಹಿಳಾಧ್ಯಕ್ಷ ಶ್ರೀ ಈ ಕೆ ಅನಂತ ರವರು ಪ್ರಾಸ್ತಾವಿಕ ನುಡಿಗಳನ್ನು ಹೇಳಿದರು.ಈ ಸಮಾವೇಶದ ಉದ್ಘಾಟಕರಾಗಿ ದಿಕ್ಕೂಚಿ ಭಾಷಣಕಾರರಾಗಿ ಆಗಮಿಸಿದ್ದ ನಮ್ಮ ನೆಚ್ಚಿನ ನಾಯಕರಾದ ರವಿಶಂಕರ್‌ರವರು ಸಂಘಟನೆಯ ಜ್ಯೋತಿಯನ್ನು ಬೆಳಗಿಸಿ ಉದ್ಘಾಟಿಸಿದರು ಹೆಸರಾಂತ ವಾಗ್ಮಿಗಳಾದ ಶ್ರೀಯುತ ಅನಿಲ್ ಕುಮಾರ್ ತಲ್ಲಂರವರಿಂದ ವಿಶ್ವ ಆರ್ಯವೈಶ್ಯ ಸಮಾವೇಶ 2026 ರ ಬಗ್ಗೆ ಪಿಪಿಟಿ ಮೂಲಕ ಎಲ್ಲರನ್ನು ಬಹಳ ಚೆನ್ನಾಗಿ ಆಕ್ಷಿಪ್ ಮಾಡಿ ಈ ಸಮಾವೇಶ ನಮ್ಮ ಯುವ ಜನಾಂಗಕ್ಕೆ ನಡೆಸುತ್ತಿದ್ದೇವೆ ನಮ್ಮ ಕುಲಕಸುಬು ವ್ಯಾಪಾರ ಹಾಗೂ ವ್ಯವಹಾರದ ಬಗ್ಗೆ ತಿಳಿಸುವ ಬಗ್ಗೆ ತಿಳಿಸಿದರು. ತುಮಕೂರಿನ ದಾಬಸ್ ಪೇಟೆಯಲ್ಲಿ ಕೆ ಜಿ ಟು ಪಿಜಿ ಗ್ಲೋಬಲ್ ಲೆವೆಲ್ ವಿದ್ಯಾಸಂಸ್ಥೆ ಸ್ಥಾಪನೆ ಬಗ್ಗೆ ಮತ್ತು ವಾಸವಿ ಎಜುಕೇಶನ್ ಸೊಸೈಟಿ ಪಿಪಿಟಿ ಯನ್ನು ಪ್ರದರ್ಶಿಸಲಾಯಿತು ನಮ್ಮ ನೆಚ್ಚಿನ ಹ್ಯಾಟ್ರಿಕ್ ಹೀರೋ ರಾಷ್ಟ್ರಧ್ಯಕ್ಷರಿಂದ ದಿಕ್ಕೂಚಿ ಭಾಷಣದಲ್ಲಿ ಕರ್ನಾಟಕ ಆರ್ಯವೈಶ್ಯ ಮಹಾ ಸಭೆಯ 24 ಯೋಜನೆಗಳ ಬಗ್ಗೆ ತಿಳಿಸಿದರು ಹಾಗೂ ಅದರಲ್ಲಿ ವಿಶೇಷವಾಗಿ ಅಮರಜ್ಯೋತಿ ವಾಸವಿ ಎಜುಕೇಶನ್ ಶೇರುದಾರರಾಗಲು, ವಿದ್ಯಾರ್ಥಿ ಮಿತ್ರ ಸಾಲ ಯೋಜನೆ ಲ್ಯಾಪ್ಟಾಪ್ ಯೋಜನೆ ಸಂದ್ಯಶ್ರೀ ಯೋಜನೆ ಎಲ್ಲದರ ಬಗ್ಗೆ ತಿಳಿಸಿ ಇದರ ಸದುಪಯೋಗ ಪಡೆದುಕೊಳ್ಳಿ ಎಂದು ತಿಳಿಸಿದರು.



ಮೈಸೂರು-ಮಂಡ್ಯ ಜಿಲ್ಲೆಯ ಪ್ರಮುಖರು ಸಮಾವೇಶದಲ್ಲಿ ಮಹಾಸಭೆಯ ಅಧ್ಯಕ್ಷರಾದ ಶ್ರೀ ಆರ್ ಪಿ ರವಿಶಂಕರ್‌ರವರನ್ನು ಅತ್ತೀಯವಾಗಿ ಗೌರವಿಸಿದ ಸಂತಸದ ಕ್ಷಣ

ವಿಶ್ವ ಆರ್ಯವೈಶ್ಯ ಸಮಾವೇಶ ಲೋಗೋ ಲಾಂಚನ್ನು ಇದೇ ಡಿಸೆಂಬರ್ 7ರಂದು ಬೆಂಗಳೂರಿನಲ್ಲಿ ಜರಗಲಿದ್ದ ವಿಶ್ವದ ಯಾವುದೇ ಮೂಲೆಯಲ್ಲಿದ್ದರೂ ಇದರಲ್ಲಿ ಭಾಗವಹಿಸಿ , ವಿವಿಧ ಕ್ಷೇತ್ರದಲ್ಲಿ ಸಾಧನೆ ಮಾಡಿದ ಹಿರಿಯರಿಂದ ಕಿರಿಯರವರೆಗೂ ಕೂಡ ಭಾಗವಹಿಸಲು ಹೇಳಿದರು ನಮ್ಮ ಮೂಲ ಕಸಬಾದ ವ್ಯಾಪಾರ ಹಾಗೂ ಆಧುನಿಕರಿಸಿದ ವ್ಯಾಪಾರದ ವಹಿವಾಟುಗಳ ಬಗ್ಗೆ ಅನುಭವಸ್ಥರ ಮೂಲಕ ತಿಳಿಸುತ್ತೇವೆ, ಪ್ರತಿಯೊಬ್ಬ ಆರ್ಯವೈಶ್ಯರು ಇದರಲ್ಲಿ ಭಾಗವಹಿಸಿ ಹಾಗೂ ಹೆಚ್ಚಿನದಾಗಿ ಯುವ ಪೀಳಿಗೆಯು ಇದರ ಉಪಯೋಗವನ್ನು ಪಡೆದುಕೊಳ್ಳಬೇಕೆಂದು ತಿಳಿಸಿದರು, ಆಸಕ್ತಿ ಇರುವವರಿಗೆ ಮಹಾಸಭಾ ವತಿಯಿಂದ ಎಷ್ಟೆಲ್ಲ ಬೆಂಬಲ ನೀಡಬೇಕೋ ಅಷ್ಟು ಕೂಡ ಬೆಂಬಲಿಸುತ್ತೇವೆ ಎಂದು ತಿಳಿಸಿ ಎಲ್ಲರೂ ಭಾಗವಹಿಸುವಂತೆ ಉತ್ತೇಜಿಸಿದರು. ಅಂದು ಸನ್ಮಾನಿತರಾದ ಕರ್ನಾಟಕ ಆರ್ಯವೈಶ್ಯ ಸಮುದಾಯ ಅಭಿವೃದ್ಧಿ ನಿಗಮದ ನೂತನ ಅಧ್ಯಕ್ಷರಾಗಿ ಆಯ್ಕೆಯಾಗಿರುವ ಮಾನ್ಯ ಕೆ ವಿ ರಾಮಪ್ರಸಾದ್ ಅವರಿಗೆ ಸನ್ಮಾನಿಸಲಾಯಿತು ಅವರು ಆರ್ಯವೈಶ್ಯರಿಗೆ ಸರ್ಕಾರದ ವತಿಯಿಂದ ಅನುಕೂಲತೆಗಳ ಬಗ್ಗೆ ವಿವರಿಸಿದರು ಅವಶ್ಯಕತೆ ಇರುವವರು ಈ ಅನುಕೂಲತೆಗಳನ್ನು ಪಡೆದುಕೊಳ್ಳಿ ಎಂದು ತಿಳಿಸಿರು. ಪಾದರಸದಂತೆ ಕಾರ್ಯನಿರ್ವಹಿಸುವ ಈ ಸಮಾವೇಶದ ಚೇರ್ಮನ್ ರಾದ ಶ್ರೀಯುತ ಎಂ.ಎಸ್ ರಾಮಚಂದ್ರರವರು ಎಲ್ಲರನ್ನು ಉದ್ದೇಶಿಸಿ ಮಾತನಾಡಿದರು

ಸಂಜೆ 18 ಹಿರಿಯ ದಂಪತಿಗಳಿಗೆ, ಅವಿಭಕ್ತ ಕುಟುಂಬಗಳಿಗೆ, ಹಾಗೂ ಮಹಾದಾನಿಗಳಿಗೆ ಗೌರವ ಸಮರ್ಪಣೆ ಮಾಡಲಾಯಿತು ಈ ಕಾರ್ಯಕ್ರಮಕ್ಕೆ ಗೌರವ ಉಪಸ್ಥಿತಿಯಲ್ಲಿ ಎಸ್‌ಕೆಪಿಸಿ ಬ್ಯಾಂಕ್‌ನ ಅಧ್ಯಕ್ಷರಾದ ಹೆಚ್ ಎಂ ಸಂದೀಪ್‌ರವರು ಹಾಗೂ ಮಾಜಿ ಅಧ್ಯಕ್ಷರಾದ ಬದ್ರಿಶೌರವರು, ಮೈಸೂರು ಜಿಲ್ಲಾ ಸಮಿತಿಯ ಉಪಾಧ್ಯಕ್ಷರಾದ ಕೆ ದಿನೇಶ್ ಬಾಬುರವರು ಇದ್ದರು. ಎಲ್ಲರ ಸಹಕಾರದೊಂದಿಗೆ ಮೈಸೂರು ಹಾಗೂ ಮಂಡ್ಯ ಜಿಲ್ಲಾ ಸಮಾವೇಶವೂ ಒಂದೇ ದಿನದಲ್ಲಿ ಬೆಳಿಗ್ಗೆ 8:30 ತಿಂಡಿಯೊಂದಿಗೆ ಪ್ರಾರಂಭವಾಗಿ ರಾತ್ರಿ 8:30 ಊಟದವರೆಗೂ ಮಹಾಸಭಾ ಸಮಾವೇಶ, ಮಹಿಳಾ ಮಹಾಸಭಾ ಸಮಾವೇಶ, ಹಿರಿಯ ದಂಪತಿಗಳಿಗೆ ಹಾಗೂ ಅವಿಭಕ್ತ ಕುಟುಂಬಗಳಿಗೆ ಗೌರವ ಸಮರ್ಪಣೆ ಈ ಮೂರು ಕಾರ್ಯಕ್ರಮಗಳು ಅದ್ಭುತಿಯಾಗಿ ಭರ್ಜರಿಯಾಗಿ ಸಂಭ್ರಮದಿಂದ ನೆರವೇರಿತು.

**ವರದಿ**  
**ಶ್ರೀಮತಿ ಗೌರವ್ ಸುಧಾ ಮುರುಳಿ**  
ನಿರ್ದೇಶಕಿ ಕರ್ನಾಟಕ ಆರ್ಯ ವೈಶ್ಯ ಮಹಾಸಭಾ ಬೆಂಗಳೂರು

## ಕರ್ನಾಟಕ ಆರ್ಯವೈಶ್ಯ ವಿದ್ಯಾಸಂಸ್ಥೆಗಳ ಆಡಳಿತ ಮಂಡಳಿಯವರಿಗೆ ಶೈಕ್ಷಣಿಕ ಕಾರ್ಯಾಗಾರ

ಹಿರಿಯೂರು ನಗರದ ಶ್ರೀವಾಗ್ಡೇವಿ ವಿದ್ಯಾಸಂಸ್ಥೆಯ ಸಭಾಂಗಣದಲ್ಲಿ ಕರ್ನಾಟಕ ಆರ್ಯವೈಶ್ಯ ವಿದ್ಯಾ ಸಂಸ್ಥೆಗಳ ಒಕ್ಕೂಟದ ಆಡಳಿತ ಮಂಡಳಿಯವರಿಗೆ ಕರ್ನಾಟಕ-ಆರ್ಯವೈಶ್ಯ ವಿದ್ಯಾ ಸಂಸ್ಥೆಗಳ ಒಕ್ಕೂಟ ಮತ್ತು ಶ್ರೀ ವಾಗ್ಡೇವಿ ವಿದ್ಯಾಸಂಸ್ಥೆವತಿಯಿಂದ ಒಂದು ದಿನದ ವಿಶೇಷ ಶೈಕ್ಷಣಿಕ ಕಾರ್ಯಾಗಾರವನ್ನು ಹಮ್ಮಿಕೊಳ್ಳಲಾಗಿತ್ತು

ಈ ಕಾರ್ಯಾಗಾರವನ್ನು ರಾಜ್ಯ ಆರ್ಯ ವೈಶ್ಯ ವಿದ್ಯಾ ಸಂಸ್ಥೆಗಳ ಒಕ್ಕೂಟದ ರಾಜ್ಯಾಧ್ಯಕ್ಷರಾದ ಕೆ. ವಿ. ಅಮರೇಶ್ ಉದ್ಘಾಟಿಸಿದರು ಈ ಸಂದರ್ಭದಲ್ಲಿ ಮಾತನಾಡಿದ ಅವರು ಆರ್ಯವೈಶ್ಯ ವಿದ್ಯಾ ಸಂಸ್ಥೆಗಳ ಒಕ್ಕೂಟ ಕಳೆದ 40 ವರ್ಷಗಳಿಂದ ಶಿಕ್ಷಣ ಕ್ಷೇತ್ರದಲ್ಲಿ ತೊಡಗಿಸಿಕೊಂಡಿದ್ದು ಯಾವುದೇ ಫಲ ಅಪೇಕ್ಷೆ ಇಲ್ಲದೆ ನಿಸ್ವಾರ್ಥ ಸೇವಾಮನೋಭಾವದಿಂದ ಕೆಲಸ ಮಾಡುತ್ತಿದೆ. ಸಮಾಜಕ್ಕೆ ಸಮುದಾಯದ ವತಿಯಿಂದ ಉತ್ತಮಶಿಕ್ಷಣ ಕೊಡಿಸುವ ಉದ್ದೇಶ ಮಹಾಸಭಾ ಹೊಂದಿದೆ. ಸಮಾಜದ ಅಭಿವೃದ್ಧಿಗೆ ಮುಂದಾಗಿ ತನ್ನದೇ ಆದ ವಿದ್ಯಾ ಸಂಸ್ಥೆಗಳನ್ನು ಸ್ಥಾಪಿಸಿಕೊಂಡು ಶಿಕ್ಷಣ ಕ್ಷೇತ್ರದ ಉನ್ನತಿಗೆ ಶ್ರಮಿಸುತ್ತಿದೆಯೆಂದರು. ಕಾರ್ಯಾಗಾರದ ಸಂಪನ್ಮೂಲ ವ್ಯಕ್ತಿಯಾಗಿ ಭಾಗವಹಿಸಿದ್ದ ದಾವಣಗೆರೆಯ ಶ್ರೀನಿವಾಸ್ ರವರು ಮಾತನಾಡಿ ಶಿಕ್ಷಣವೆಂಬುದು ಜ್ಞಾನ. ಸತತ ಪರಿಶ್ರಮ. ಸಾಧನೆ. ಅನುಭವದ ಮೂಲಕ ಪಡೆಯುವುದಾಗಿದೆ. ಶಿಕ್ಷಣ ಸಂಸ್ಥೆಗಳು ನವ ಮಾತೃಕೆ ಶಿಕ್ಷಣ ನೀಡದೆ. ಶಿಕ್ಷಣದಲ್ಲಿ ಗುಣಮಟ್ಟತಾಂತ್ರಿಕತೆ ಕೌಶಲ್ಯ. ಆಧುನಿಕತೆ ಸೌಲಭ್ಯಗಳನ್ನು ನೀಡುವಲ್ಲಿ ಮುಂದಾಗಬೇಕು. ಶಿಕ್ಷಕರಿಗೆ ಕಾಲಕಾಲಕ್ಕೆ ತರಬೇತಿ ಗ ಳನ್ನು ಕೊಡಿಸಬೇಕು. ವಿದ್ಯಾ ಸಂಸ್ಥೆಗಳ ಮೇಲೆ ಪೋಷಕರ ನಂಬಿಕೆ ವಿಶ್ವಾಸ ಬರುವಂತೆ ಶಿಕ್ಷಣವನ್ನು ಕೊಡಿಸುವಲ್ಲಿ ಗಮನಹರಿಸಬೇಕು.ವಿಶೇಷವಾಗಿ ಕಲಿಕೆಯಲ್ಲಿ ಕೌಶಲ್ಯಗಳನ್ನು ಅಳವಡಿಸಬೇಕು ಕಲಿಕೆ ಸಂತಸದಾಯಕವಾಗಿರಬೇಕು. ಅರ್ಪಣಾ ಮನೋಭಾವವನ್ನು ಇರುವಂತಹ ಶಿಕ್ಷಕರನ್ನು ನೇಮಕ ಮಾಡಿಕೊಳ್ಳಬೇಕು. ಶಿಕ್ಷಣಕ್ಕೆ ಪ್ರಾಥಮಿಕ ಶಿಕ್ಷಣವೇ ಮೂಲ ಬುನಾದಿ. ಪ್ರಾಥಮಿಕ ಶಿಕ್ಷಣವನ್ನು ಬಲಪಡಿಸಲು ಅಗತ್ಯ ಕ್ರಮ ಕೈಗೊಳ್ಳಬೇಕು ವಿದ್ಯಾರ್ಥಿಗಳಿಗೆ ಗುಣಮಟ್ಟದ ಶಿಕ್ಷಣ. ಕಲಿಕೆಯಲ್ಲಿಆಧುನಿಕತೆ ಕೌಶಲ್ಯ.



ರಾಜ್ಯದ ನಾನಾ ಭಾಗಗಳಿಂದ ಶೈಕ್ಷಣಿಕ ಕಾರ್ಯಾಗಾರದಲ್ಲಿ ಭಾಗವಹಿಸಿರುವ ಶಾಲಾ ಆಡಳಿತ ಮಂಡಳಿ ಸದಸ್ಯರು

ಪುಟ 1 ರಿಂದ

ಶ್ರೀಯುತರು ಅನಾವರಣ ಮಾಡಿದರು. ಸಭೆಯನ್ನುದ್ದೇಶಿಸಿ ಮಾತನಾಡಿದ ಶ್ರೀ ಕೆ.ಶ್ರೀನಿವಾಸರವರು ನಿರಂತರ ಪರಿಶ್ರಮವೇ ಸಾಧನೆಗೆ ರಹದಾರಿ, ನಮ್ಮ ಭವಿಷ್ಯದ ಯುವಜನತೆಯ ಅಭಿವೃದ್ಧಿಯನ್ನು ಬಯಸಿ ಕೈಗೆತ್ತಿಕೊಂಡಿರುವ ವಿಶ್ವ ಆರ್ಯವೈಶ್ಯ ಸಮಾವೇಶದ ಕಾರ್ಯಕ್ರಮಗಳು ಯಶಸ್ಸು ಕಾಣಲಿ ನಮ್ಮ ಎಮರಾಲ್ಡ್ ಸಂಸ್ಥೆಯು ತಮ್ಮ ಜೊತೆಗಿದೆಯೆಂದು ತಿಳಿಸಿ, ಶುಭಹಾರೈಸಿ, ನಮ್ಮ ಗೌರವ ಸ್ವೀಕರಿಸಿದರು.



ಎಂ ಎ ಸೋಲಾರ್ ಗ್ರೂಪ್ ಚೇರ್ಮನ್ ಶ್ರೀ ಡಿ ವಿ ಮಂಜುನಾಥರವರನ್ನು ಅಭಿನಂದಿಸಿರುವುದು

ವಿಶ್ವ ಆರ್ಯವೈಶ್ಯ ಸಮಾವೇಶದ ಧ್ಯೇಯೋದ್ದೇಶಗಳು ಮತ್ತು ಗುರಿಗಳ ಬಗ್ಗೆ ಸಂಘಟನಾ ಸಮಿತಿ ಸದಸ್ಯರಾದ ಶ್ರೀ ಅನಿಲ್ ಕುಮಾರ್‌ತಲ್ಲಂರವರು ಅತ್ಯಂತ ಸೊಗಸಾಗಿ ಪ್ರತಿನಿಧಿಗಳ ಮನ ಮುಟ್ಟುವಂತೆ ಮಾಹಿತಿಗಳನ್ನು ಸಭೆಯಲ್ಲಿ ಮಂಡಿಸಿ ಸಭಾಂಗಣದಲ್ಲಿ ಸಂಚಲನವನ್ನು ಸೃಷ್ಟಿ ಮಾಡಿದರು. ಸೋಲಾರ್ ಉದ್ಯಮದಲ್ಲಿ ತನ್ನ ಕದಂಬ ಬಾಹುಗಳನ್ನು ವಿಸ್ತರಿಸುತ್ತಾ ಬಂದು ಸಾವಿರಕ್ಕೂ ಮೀರಿದ ಉದ್ಯೋಗಗಳನ್ನು ಸೃಷ್ಟಿಸಿ ಉದ್ಯಮವನ್ನು ವಿಶ್ವ ದರ್ಜೆಗೆ-ರಿಸುತ್ತಿರುವ ಶ್ರೀ ಡಿ.ವಿ.ಮಂಜುನಾಥರವರ ಪರಿಚಯವನ್ನು ಸಂಘಟನಾ ಸಮಿತಿ ಸದಸ್ಯರಾದ ಶ್ರೀ ಸಿ ಎ ವಿನಯ್ ತ್ಯಾಗರಾಜ್‌ರವರು ಸಭೆಗೆ ಮಾಡಿಕೊಟ್ಟ ನಂತರ ಮಾತನಾಡಿದ ಶ್ರೀ ಡಿ.ವಿ.ಮಂಜುನಾಥರವರು ವಿಶ್ವ ಆರ್ಯವೈಶ್ಯ ಸಮಾವೇಶ ಆಯೋಜಿಸಿರುವ ಬಗ್ಗೆ ತಮ್ಮ ಮೆಚ್ಚುಗೆ ವ್ಯಕ್ತಪಡಿಸಿ, ಜಾಗತಿಕ ಪ್ರಪಂಚದಲ್ಲಿ ವ್ಯವಹಾರಿಕವಾಗಿ ಬೆಳೆಯಲು ವಿಪುಲವಾದ ಅವಕಾಶಗಳು ಇವೆ, ಅವಕಾಶಗಳನ್ನು ಸದುಪಯೋಗ ಪಡಿಸಿಕೊಂಡು ಬೆಳೆಯಲು ಇಂತಹ ಸಮಾವೇಶಗಳು ಸಹಕಾರಿಯಾಗುತ್ತದೆಂದು ಕಿವಿಮಾತು

ಹೇಳಿ ವಿಶ್ವಆರ್ಯವೈಶ್ಯ ಸಮಾವೇಶಕ್ಕೆ ಶುಭಕೋರಿ ತಮ್ಮ ಸಹಕಾರವನ್ನು ತಿಳಿಸಿ, ನಮ್ಮ ಗೌರವ ಸ್ವೀಕರಿಸಿದರು.

ವಿಶ್ವ ಆರ್ಯವೈಶ್ಯ ಸಮಾವೇಶ ಇದರ ಧ್ಯೇಯವಾಕ್ಯ ಪ್ರಾಮಾಣಿಕತೆ (Integrity), ಅವಿಷ್ಕಾರ (Innovation) ಐಕ್ಯತೆ (Inclusivity) ಇದೇ ಧ್ಯೇಯಗಳನ್ನು ಒಳಗೊಂಡಿರುವ ಸಮಾವೇಶದ ಲಾಂಛನವನ್ನು ಹುಣಸೂರು ಕ್ಷೇತ್ರದ ಮೂರು ಬಾರಿ ಶಾಸಕರಾಗಿದ್ದ ಶ್ರೀ ಹೆಚ್ ಪಿ ಮಂಜುನಾಥರವರ ಅಮೃತಹಸ್ತ ದಿಂದ ಅತ್ಯಾಧುನಿಕ ತಂತ್ರಜ್ಞಾನ Hologram Fan ಮೂಲಕ ಉದ್ಘಾಟಿಸಲಾಯಿತು. ಇದೇ ಸಂದರ್ಭದಲ್ಲಿ ತಮಿಳುನಾಡಿನ ಪ್ರತಿಷ್ಠಿತ ಚಿನ್ನಾಭರಣ ಉದ್ಯಮಿ, ಎಮರಾಲ್ಡ್ ಗ್ರೂಪ್‌ನ ಚೇರ್ಮನ್‌ರಾದ ಶ್ರೀ ಕೆ ಶ್ರೀನಿವಾಸರವರು ಪರದೆಯ ಮೂಲಕ ವಿಶ್ವ ಆರ್ಯವೈಶ್ಯ ಸಮಾವೇಶದ ಲಾಂಛನವನ್ನು ಅನಾವರಣ ಗೊಳಿಸಿದರು. ವಿನೂತನ ಶೈಲಿಯ ತಂತ್ರಜ್ಞಾನ ಬಳಕೆ ಸಭಿಕರ ವಿಶ್ವಾಸಕ್ಕೆ ಪಾತ್ರವಾಗಿ ಅಭಿನಂದನೆಗಳ ಕರತಾಡನದ ಮಳೆ ಸುರಿಸಿದರು. ಕೇವಲ ಎರಡು ದಿನಗಳಲ್ಲಿ ಲಾಂಛನವನ್ನು ಕ್ರಿಯಾತ್ಮಕವಾಗಿ ಮಾಡಿಸಿಕೊಡಲು ಸಹಕರಿಸಿದ ಯುವತಂತ್ರಜ್ಞಾನ ಉದ್ಯಮಿ ಶ್ರೀ ಭರತ್‌ಜಟಂಗಿಯವರ ಸೇವೆಯನ್ನು ಅಭಿನಂದಿಸಲಾಯಿತು. ಇದೇ ಸಂದರ್ಭದಲ್ಲಿ ಮಾತನಾಡಿದ ಸಿಎ ವಿದ್ಯಾರ್ಥಿಗಳ ಆಪೇಕ್ಷಿತ ಗುರುವೆಂದೇ ಖ್ಯಾತನಾಮರಾಗಿರುವ ಶ್ರೀ ಸಿ ಎ ವಿಜಯರಾಜರವರು ಲಾಂಛನದ ವೈಶಿಷ್ಟ್ಯಗಳ ಬಗ್ಗೆ ಅತ್ಯುತ್ತಮವಾಗಿ ಸಭಿಕರ ಹೃದಯ ಮುಟ್ಟುವಂತೆ ತಿಳಿಸಿದರು.



ಮಾಜಿ ಶಾಸಕರು ಮತ್ತು ಮಹಾಸಭೆಯ ಪ್ರತಿ ಚಟುವಟಿಕೆಗಳಿಗೂ ಬೆನ್ನಲುಬಾಗಿ ಅಭಿವೃದ್ಧಿಗೆ ಕೈ ಜೋಡಿಸುತ್ತಿರುವ ಹುಣಸೂರಿನ ಶ್ರೀ ಹೆಚ್.ಪಿ.ಮಂಜುನಾಥರವರು ಮಾತನಾಡಿ ಕರ್ನಾಟಕ ಆರ್ಯವೈಶ್ಯ ಮಹಾಸಭಾ ಅತ್ಯಂತ ಕ್ರಿಯಾಶೀಲವಾಗಿ ಕಾರ್ಯನಿರ್ವಹಿಸುತ್ತಿದೆ, ಜಾಗತಿಕ ಮಟ್ಟದಲ್ಲಿ ಆಗುತ್ತಿರುವ, ಬೆಳೆಯುತ್ತಿರುವ ಹೊಸ ಹೊಸ ಆವಿಷ್ಕಾರಗಳಿಗೆ ನಾವು ಹೊಂದಿಕೊಂಡು ಹೆಜ್ಜೆ ಇಡಲು ಶಕ್ತರಾಗಿದ್ದರೆ ನಮ್ಮ ಅಭಿವೃದ್ಧಿ ಅಸಾಧ್ಯ. ಇಂತಹ ಕಠಿಣ ಪರಿಸ್ಥಿತಿಯಲ್ಲಿ ಭವಿಷ್ಯದ ಜನತೆಗೆ ಧೈರ್ಯ, ಸ್ಪೈರ್ಯ, ಸಲಹೆ, ಸಹಕಾರ ಮಾರ್ಗದರ್ಶನ ನೀಡುವಂತಹ ಸಮಾವೇಶಗಳ ಅಗತ್ಯತೆ ಇದೆ. ಇಂದು ರವಿಶಂಕರ್ ನೇತೃತ್ವದ ಮಹಾಸಭೆ ವಿಶ್ವಮಟ್ಟದಲ್ಲಿ ನಮ್ಮ ಭಾಂದವರನ್ನು ಒಗ್ಗೂಡಿಸಲು ಮಾಡುತ್ತಿರುವ ಪ್ರಯತ್ನ ಸಾಕಾರವಾಗಲೆಂದು ಶುಭ ಹಾರೈಸಿದರು. ಸಮಾವೇಶದ ಯಶಸ್ಸಿಗೆ ಕೈ ಜೋಡಿಸುವುದಾಗಿ ತಿಳಿಸಿ, ಶುಭಹಾರೈಸಿದರು. ವೇದಿಕೆಯಲ್ಲಿ



ದೇಶದ ಪ್ರತಿಷ್ಠಿತ ಕೈಗಾರಿಕೋದ್ಯಮಿ ಹಾಗೂ ಉದ್ಘಾಟಕರಾದ ಶ್ರೀ. ಟಿ ಜಿ ವೆಂಕಟೇಶ್‌ರವರನ್ನು ಅಭಿನಂದಿಸಿರುವುದು.

ಉಪಸ್ಥಿತರಿದ್ದ ಆಂಧ್ರಪ್ರದೇಶ ಆರ್ಯವೈಶ್ಯ ಮಹಾಸಭಾ ಅಧ್ಯಕ್ಷರಾದ ಶ್ರೀ ಚಿನ್ನರಾಮಸ್ವಾಮಿ, ಪಾಂಡಿಚಾರಿ ರಾಜ್ಯದ ಮಹಾಸಭಾ ಅಧ್ಯಕ್ಷರಾದ ಶ್ರೀ ದಯಾನಂದ ಗುಪ್ತ, ಕರ್ನಾಟಕ ಸರ್ಕಾರದ ಆರ್ಯವೈಶ್ಯ ಅಭಿವೃದ್ಧಿ ನಿಗಮದ ಅಧ್ಯಕ್ಷರಾದ ಶ್ರೀ ರಾಮಪ್ರಸಾದ್‌ರವರನ್ನು ಅಭಿನಂದಿಸಲಾಯಿತು.

## ವಿಶೇಷತೆ

ವಿಶ್ವದ ನಾನಾ ಭಾಗಗಳಿಂದ ಅಂದರೆ ಅಮೇರಿಕಾದೇಶದ ಆರ್ಯವೈಶ್ಯ ಸಮುದಾಯದ ಬೃಹತ್ ಸಂಸ್ಥೆ ಅನಿವಾಸಿ ಭಾರತೀಯ ವಾಸವಿ ಅಸೋಸಿಯೇಷನ್ ಅಧ್ಯಕ್ಷರಾದ ಶ್ರೀ ರಮೇಶ್ ಬಾಪನಪಲ್ಲಿ, ಮಾಜಿ ಅಧ್ಯಕ್ಷರಾದ ಸುಂಕು ಜಯಸಿಂಹ, ಕೆನಡದೇಶದ ವಾಸವಿ ಸಂಘದ ಅಧ್ಯಕ್ಷರಾದ ಶ್ರೀ ಚಂದನ್ ಮತ್ತು ಸದಸ್ಯರಾದ ಶ್ರೀ ರಘು, ಆಸ್ಟ್ರೇಲಿಯಾ ದೇಶದ ವಾಸವಿ ಸಂಘದ ಪದಾಧಿಕಾರಿಗಳಾದ ಶ್ರೀಮತಿ ನಿತ್ಯಾ ನೆದರ್‌ಲ್ಯಾಂಡ್ ದೇಶದಿಂದ ಶ್ರೀ ವೆಂಕಟೇಶ್ ಯೂರೋಪ್ ಒಕ್ಕೂಟ ರಾಷ್ಟ್ರಗಳ ಶ್ರೀ ಅಮೋಘ್ ಮತ್ತು ಸಿರಿಷ ಹಾಗೂ ಅಮೇರಿಕಾ ಬೇ ಪ್ರಾಂತ್ಯದ ಶ್ರೀಮತಿ ಹರ್ಷಿಣಿರವರುಗಳು ವಾಸ್ತವವಾಗಿ (Virtual) ತಾಂತ್ರಿಕ ಪರದೆ ಮೂಲಕ ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದೇ ಅಲ್ಲದೇ ಸಭೆಯನ್ನುದ್ದೇಶಿಸಿ ಮಾತನಾಡಿ ಕಾರ್ಯಕ್ರಮಕ್ಕೆ ಶುಭಹಾರೈಸಿ ವಿಶ್ವಆರ್ಯವೈಶ್ಯ ಸಮಾವೇಶಕ್ಕೆ ಪೂರ್ಣ ಸಹಕಾರ ಬೆಂಬಲ ವ್ಯಕ್ತಪಡಿಸಿದ್ದು ಸಭಿಕರ ಮೆಚ್ಚುಗೆಗೆ ಪಾತ್ರವಾಯಿತು. ಈ ಕಾರ್ಯ ಸಾಧನೆಗೆ ಕಾರ್ಯನಿರ್ವಹಿಸಿದ್ದ ಹಿರಿಯ ಸಾಫ್ಟ್‌ವೇರ್ ಇಂಜಿನಿಯರ್ ಶ್ರೀ ನಾಗಶರಣ್ ಮತ್ತು ಹೊರದೇಶಗಳ ಪ್ರತಿನಿಧಿಗಳನ್ನು ಸಭೆಗೆ ಪರಿಚಯಿಸಿದ ಶ್ರೀ ವಿ.ಆರ್.ಭರತ್‌ರವರ ಶ್ರಮವನ್ನು ಶ್ಲಾಘಿಸಲಾಯಿತು.

ಕಾರ್ಯಕ್ರಮಕ್ಕೆ ಆಗಮಿಸಿದ್ದ ತಮಿಳುನಾಡು, ಆಂಧ್ರಪ್ರದೇಶದಯುವಜನ ಮಹಾಸಭಾ ಪದಾಧಿಕಾರಿಗಳನ್ನು ಮತ್ತು ಅಖಿಲ ಭಾರತ ಆರ್ಯವೈಶ್ಯ ಮಹಿಳಾ ಮಹಾಸಭೆಯ ಅಧ್ಯಕ್ಷಿಣಿ ಶ್ರೀಮತಿ ಶಾಂತ ರವರನ್ನುಗೌರವಯುತವಾಗಿ ವೇದಿಕೆಯಲ್ಲಿ ಸ್ವಾಗತಿಸಲಾಯಿತು.



ಶ್ರೀ. ಎಮರಾಲ್ಡ್ ಶ್ರೀನಿವಾಸರವರು ವಿಶ್ವ ಆರ್ಯವೈಶ್ಯ ಸಮಾವೇಶದ ಧ್ಯೇಯೋದ್ದೇಶಗಳನ್ನು ಮಹಾಸಭಾ ಕಾರ್ಯಕಾರಿ ಸಮಿತಿ ಸದಸ್ಯರೊಂದಿಗೆ ಲೋಕಾರ್ಪಣೆ ಮಾಡಿದ ಕ್ಷಣ

